

PARLAMENT EWROPEW

2004



2009

Kumitat għall-Baġit

2007/0172(CNS)

15.10.2007

OPINJONI

tal-Kumitat għall-Baġit

għall-Kumitat għall-Kummerċ Internazzjonali

dwar il-proposta għal deċiżjoni tal-Kunsill li ttiprovdi għal għajjnuna
makrofinanzjarja Komunitarja lil-Libanu
(COM(2007)0476 – C6-0290/2007 – 2007/0172(CNS))

Rapporteur għal opinjoni: Esko Seppänen

PA_Legam

ĠUSTIFIKAZZJONI QASIRA

1. L-appropriazzjonijiet li huma meħtieġa biex tiġi implimentata l-proposta mhumiex disponibbli fuq il-linja baġitarja kkonċernata (għajjnuna makrofinanzjarja, 01 03 02). Għaldaqstant l-implimentazzjoni se tiddependi fuq ir-riżultat tat-talba għal trasferiment baġitarju pprezentata mill-Kummissjoni (DEC 30 - 2007). Ir-rapporteur għal opinjoni jqis li dan hu rifless b'mod xieraq fid-disa' preambolu tal-proposta, li jgħid: *"Il-hruġ ta' l-għajjnuna finanzjarja Komunitarja huwa mingħajr preġudizzju għas-setgħat ta' l-awtorità baġitarja"*.
2. Il-komponent ta' self ta' l-assistenza (EUR 50 miljun) jidher li hu konformi mad-dispożizzjonijiet li huma fis-seħħ u r-rapporteur jinnotta li dan l-ammont se jiġi kopert mill-Fond ta' Garanzija għall-azzjonijiet esterni. Il-provvediment ta' dan il-Fond m'għadux isir fuq il-bażi ta' l-ammont totali meta tittiehed id-deċiżjoni, iżda minflok jiġi kkalkulat darba fis-sena skond l-"ammont tal-mira" tiegħu, u jiġi inkluż fl-Abbozz Preliminari tal-Baġit għas-sena ta' wara.
3. Il-bażi legali li giet proposta hija dubjuża. L-ewwel nett, il-Libanu huwa meqjus kemm bħala pajjiż ġar ta' l-UE kif ukoll klassifikat bħala pajjiż li qed jiżviluppa. Għaldaqstant jista' jiġi eżaminat l-ewwel jekk jistgħax jintuża l-Artikolu 179 (koperazzjoni għall-iżvilupp) jew, jekk dan ma jkunx possibbli, jekk jistgħax jintuża l-Artikolu 181a, i.e. koperazzjoni ekonomika u finanzjarja.
4. Il-Kummissjoni introduċiet kuncett ġdid li ssejjahlu "il-perjodu ta' disponibbiltà" ta' l-assistenza. Dan il-perjodu jista' jittawwal permezz ta' proċedura sempliċi ta' komitoloġija mal-Kunsill. Ir-rapporteur għal opinjoni jirrakkomanda li dan jiġi eżaminat b'reqqa mill-kumitat ewlieni. Ċertament dan ma jistgħax ifisser li l-validità ta' l-att legali tista' tittawwal fiż-żmien sempliċement permezz ta' proċedura ta' kumitat ta' komitoloġija? Dan qatt ma nstema' bih u jkun inaċċettabbli. Jekk mhux hekk, allura jfisser li l-Kummissjoni tista' tiegħu deċiżjonijiet dwar il-porzjonijiet ta' hlasijiet anke wara li l-att legali jkun skada?
5. Ir-rapporteur daħhal l-emendi tradizzjonali tal-Kumitat għall-Baġit f'dawn l-oqsma u jitlob lill-kumitat responsabbli biex jeżaminahom, f'koperazzjoni mas-Servizz Legali jekk dan ikun meħtieġ.

EMENDI

Il-Kumitat għall-Baġit jistieden lill-Kumitat għall-Kummerċ Internazzjonali, bħala l-kumitat responsabbli, sabiex jinkorpora l-emendi li ġejjin fir-rapport tiegħu:

Test propost mill-Kummissjoni

Emendi mill-Parlament

Emenda 1
Artikolu 1, paragrafu 3

3. L-ghajjnuna finanzjarja tal-Komunità għandha tkun disponibbli għal sentejn li jibdedw mill-ewwel jum wara d-daħla fis-seħħ ta' din id-Deciżjoni. **Madankollu, jekk iċ-ċirkostanzi jitolbu dan, il-Kummissjoni, wara konsultazzjoni mal-Kumitat Ekonomiku u Finanzjarju, tista' tiddeċiedi illi testendi l-perjodu ta' disponibbiltà b'massimu ta' sena.**

3. L-ghajjnuna finanzjarja tal-Komunità għandha tkun disponibbli għal sentejn li jibdedw mill-ewwel jum wara d-daħla fis-seħħ ta' din id-Deciżjoni.

Ġustifikazzjoni

Il-validità ta' din id-deċiżjoni (il-bażi legali) ma tistgħax tittawwal fiż-żmien permezz ta' proċedura sempliċi ta' kumitat. Għandha tinvolvi liż-żewġ fergħat ta' l-awtorità leġiżlattiva. Inkella, jekk l-hekk imsejjaħ "perjodu ta' disponibbiltà", fl-opinjoni tal-Kummissjoni, ma jikkonċernax fil-fatt il-perjodu ta' validità tal-bażi legali, allura jkun ifisser li l-porzjonijiet ta' l-assistenza jkunu jistgħu jiġu deċiżi mingħajr ma jkun hemm bażi legali fis-seħħ, u dan jidher li hu ugwalment inaċċettabbli.

Emenda 2
Artikolu 6

Din id-Deciżjoni għandha tidhol fis-seħħ fil-jum ta' wara li tiġi pubblikata fil-Ġurnal Uffiċjali ta' l-Unjoni Ewropea.

Din id-Deciżjoni għandha tidhol fis-seħħ fil-jum tal-pubblikazzjoni tagħha fil-Ġurnal Uffiċjali ta' l-Unjoni Ewropea **u tkun valida għal perjodu ta' sentejn wara din id-data.**

Ġustifikazzjoni

Ara l-emenda 1 hawn fuq.

PROCEDURA

Titolu	Proposta għal deċiżjoni tal-Kunsill li ttiprovdi għal għajjnuna Makrofinanzjarja Komunitarja lil-Libanu
Referenzi	COM(2007)0476 - C6-0290/2007 - 2007/0172(CNS)
Kumitat responsabbli	INTA
Opinjoni mogħtija minn Data tat-thabbir fis-seduta plenarja	BUDG 24.9.2007
Rapporteur għal opinjoni Data tal-hatra	Esko Seppänen 20.9.2007
Data ta' l-adozzjoni	11.10.2007
Riżultat tal-votazzjoni finali	+: 27 -: 0:
Membri preżenti għall-votazzjoni finali	Reimer Böge, Simon Busuttil, Paulo Casaca, Gérard Deprez, Brigitte Douay, Bárbara Dührkop Dührkop, James Elles, Göran Färm, Szabolcs Fazakas, Salvador Garriga Polledo, Louis Grech, Catherine Guy-Quint, Jutta Haug, Ville Itälä, Anne E. Jensen, Janusz Lewandowski, Nils Lundgren, Marusya Ivanova Lyubcheva, Vladimír Maňka, Jan Mulder, Gérard Onesta, Paul Rübig, Esko Seppänen, László Surján, Helga Trüpel, Kyösti Virrankoski, Ralf Walter.